

Il-Mosta kien wiehed mill-villaġġi Maltin li tat spinta qawwiya fil-bini tad-djar, u sehem in-nisa Mostin għas-soqfa, kien meħtieġ ferm. L-aktar li kienu jinsabu dawn in-nisa kien f'dik magħrufa bhala 'il-hora ta' Dorninu'. Hekk iwasslilna Charles B. Spiteri fil-ktieb tiegħu 'Tifkiriet u Xogħol tal-Imghoddi'.

Ix-xogħol fis-soqfa tad-djar antiki



Kitba ta' Charles B. SPITERI

Illum il-ġurnata mhix haġa kbira li ssib nisa li jagħtu xogħolhom fil-bini tad-dar tagħhom jew inkella ssib oħrajn li jtemmu kors ta' studju u jsiru periti b'mod li jkunu kappaċi jippjantaw dar. Izda fl-antik kien ikun hawn nisa, li mingħajr ma jkunu periti u mingħajr ma jahdmu għad-dar tagħhom infushom, kienu jagħmlu xogħol meħtieġ fil-bjut. Dan ix-xogħol kien magħruf u mfittex sew fil-Mosta.

Qed nirreferi għall-ballata. Generalment dawn kienu jkunu nisa li joqogħdu f'villaġġi fejn la jkun hemm sajd u lanqas agrikultura. Għalhekk kienu jsibu xi xogħol iehor biex jaqilgħu l-flus.

Ix-xogħol tal-ballata beda jinqata' ma' tmiem it-tieni gwerra dinjija, meta beda diehel il-konkrit bil-mod il-mod. Madankollu, wara t-tieni gwerra u meta saret xi tiswija ta' postijiet li ntaqtu bil-bombi, din saret bl-istess materjal li kien użat qabel u għalhekk traqqa' x-xogħol mill-ballata nfushom.

L-aktar villaġġi li minnhom kienu johorġu nisa jagħmlu x-xogħol tal-ballata kienu l-Mosta, ir-Rabat, Hal Tarxien u n-Naxxar. Fil-Mosta hawn parti magħrufa hafna għalihom u jsibuha bhala 'Il-hora ta' Durninu'.

Meta fl-antik kienet tinbena dar, il-hitan kienu jsiru doppji, għax kienu jinhadmu bid-dobblu. Generalment dan id-dobblu kien jikkonsisti f'filati tal-ġebel u flok tajn kienu jintużaw hamrija u ilma. Imbagħad xi żewġ piedi u nofs 'il bogħod minn dan il-hajt bil-filati ta' ġebel xejn dritt, kienu jtilgħu filati għall-istess hajt u bejniethom kienu jinxehtu b'cejjeċ tal-ġebel imdaqqsin, hamrija, ilma u kulma jinstab ta' bla użu. Maż-żmien, id-dobblu beda jinqata'.

Għas-soqfa tad-djar antiki kienu jintużaw it-travi tal-injam min-naħa għall-oħra u l-imghallem inkarigat biex jagħmel il-bjut kien l-ewwel nett jagħti daqqa ta' għajn sewwa lit-travi biex jara li jkollhom qabda tajba u li jfilgħu għall-piż tal-bejt.

Imbagħad jara t-tqeghid tax-xorok u jekk ikunux ingulmati sew skont is-sengħa. Kull xriek kien ikun irid iross ma' ta' hdejh u dawk tan-naħa ta' barra jkunu ingaljati sew fil-hajt. Barra minn hekk l-imghallem kien jistaqsi


lill-bennej jew lil-lavrant jekk hemmx xi xriek li għandu 'brama muta' (jew brama lixxa) u jekk il-lavrant, meta naġar ix-xorok, daqqhomx tajjeb biċ-ċomb biex jassigura ruhu li m'għandhomx brajjem tali. Nuqqas ta' attenzjoni fuq dan li għedna hawn, jista' jirriżulta f'diżgrazzi kbar, mhux biss ta' hsara lill-bini, izda wkoll li jmutu n-nies, l-aktar il-ballati.

Meta jitlestha dan ix-xogħol sew, jitqiegħed is-saff tal-psisa. Dan kien ikun xaxh irqiq u jitqiegħed xott. L-gholi ta' dan is-saff hu ta' madwar tliet pulzieri, izda fejn jizdied u fejn jitnaqqas, biex jingħata l-pendil meħtieġ lill-bjut. Wara, il-psisa kienet tixxarrab, preferibbilment b'bexxiexa, biex l-ilma jitferrex uniformament u bla ma titharrek is-sodda tal-psisa.

Fuq il-psisa kien jitqiegħed saff iehor ta' torba. It-torba kienet tkun xaxh aktar fin mill-psisa u titqiegħed niedja.



Il-marżebba kienet biċċa għuda b'manku u qiegħ ċatt. Biha kienu jballtu b'daqqiet uniformi biex it-torba u s-saqaf ikunu kumpressati b'mod li kullimkien jimtela xorta waħda.



Il-kazzola li l-ballata kienu jużaw għall-'mogħdija' biex iġibu s-saqaf tal-bejt lixx kemm jista' jkun.

Dan għax kienet tixxarrab qabel ma titpogġa u l-hxuna tas-saff tagħha kien ikun ta' madwar erba' pulzieri.

Hawnhekk kienu jidhlu n-nisa ballata. Kienu jkunu gruppi ta' bejn erbgħa u sitta u jibdeu il-ġurnata tax-xogħol tagħhom f'xi s-sebgha ta' filghodu u jtemmuha fl-'Ave Marija', għall-habta tas-sitta ta' filghaxija. Għax-xogħol kienu jmorru bil-mixi u magħhom jieħdu xi forma ta' għata għar-ras biex tevitalhom ix-xemx.

L-aktar popolari kien ikun maktur marbut bl-għoqiedi fit-truf, bħalma għadna naraw milbus minn hafna bennejja tal-ġebel. Kien ikun hemm oħrajn li jippreferu kappell tat-tiben minsuġ bħalma kienu jinħadmu l-ġwielaq.

Fix-xogħol tagħhom, il-ballata kien ikollhom biċċetjen għodda. Il-marżebba u l-kazzola. Kienu jgħorru wkoll banketta ċkejna biex meta jballtu jkunu jistgħu joqogħdu bilqiegħda fuqha. Il-marżebba kienet tkun għuda b'manku u qiegh ċatt. Biha kienu jballtu b'daqqiet uniformi biex it-torba u s-saqaf ta' tahtha jkunu kumpressati b'mod li kullimkien jimtela xorta waħda. L-imghallem joqogħod attent għall-pendil u jekk hemm bżonn jixxarrab fejn ikunu qegħdin iballtu l-ballata skont il-kriterju tiegħu.


Meta jidhirlu li t-tballit ikun biżżejjed, iħares biex jara hemmx xi hofra forsi żgħira u forsi le, li thassar is-superfiċji tat-torba. Jekk isib xi hofra jirrangaha bil-halib tal-ġir sakemm tiġi sew. Imbagħad jingħata dak li kienu jgħidulu l-'provizjon'.

Dan kien jikkonsisti minn tahlita ta' ġir abjad u deffun, imħalltin tajjeb bl-ilma sa ma tiġi qisha krema mahlula. Kien jintuża ġir abjad għax l-iswed seta' jkollu frak jew trietaq tal-faħam u dan ikun ta' dannu għal xogħol tajjeb tal-bjut.

Il-hxuna ta' dan is-saff ta' provizjon kien ikun ta' madwar tliet kwarti ta' pulzier u meta jkun imxerred b'mod indaq kullimkien, tinxtehet raxxa deffun.

Id-deffun kien ikun fuhhar imfarrak u mtertaq. Il-qsari, il-konok, il-borom ta' Franza, il-katusi u dawk l-affarijiet magħmulin minn tafal mohmi, kienu jgħoddu biex isir id-deffun.

Hekk kif l-imghallem jixhet raxxa deffun, in-nisa jkunu pronti jballtuh ġol-provizjon. Bħala regola, l-imghallem kien jagħti tliet raxxiet deffun. Is-saff ta' deffun ohxon



Kienu jingħataw tliet mogħdijiet: l-ewwel waħda tibda minn fuq u tinżel għad-direzzjoni tas-sieqja; it-tieni minn ġenb għal ġenb tal-bejt u t-tielet bħall-ewwel waħda, minn fuq għal isfel.

minn kwart ta' pulzier sa nofs pulzier, kien jifforma qoxra fuq il-bejt kollu, qoxra li tkun 'water-proof'.

Meta l-bejt ikollu 'floating surface' tad-deffun u bix-xogħol tal-marżebba jkun kumpressat tajjeb fis-saqaf ta' tahtu, l-imghallem kien jiddeċiedi li jsir ix-xogħol bil-kazzola. Dan ix-xogħol kien magħruf bħala 'l-mogħdija'. In-nisa ballata, flok iballtu bil-marżebba kienu jużaw il-kazzoli tagħhom u jġibu s-saqaf tal-bejt lixx kemm jista' jkun.

Biex ix-xogħol ikun tajjeb, dejjem kienu jingħataw tliet mogħdijiet: l-ewwel waħda tibda minn fuq (l-oghla parti) u tinżel għad-direzzjoni tas-sieqja; it-tieni mogħdija minn ġenb għal ġenb tal-bejt u t-tielet bħall-ewwel waħda, minn fuq għal isfel. Peress li l-mogħdija hi l-qofol tal-bjut, dejjem kien iqiegħed lill-aħjar mara li jkollu fin-naħa tal-hitan, biex kemm jista' jkun jassigura ruħu li l-bejt ma jxiegħerx.


Wara li l-bejt ikun lest, dejjem kien jingħataw bit-tiben biex ix-xemx ma tiblax l-umdità tal-bjut u b'daqstant jixxaqqaq minn kullimkien. Lanqas ma ssir l-evaporazzjoni tal-ilma li jkun hemm fil-hxuna tal-bejt: id-deffun, it-torba, il-psisa u x-xorok.

Meta x-xogħol kien isir fix-xhur tas-shana, l-imghallem mhux biss kien jgħatti l-bjut bit-tiben, iżda jxarrab tajjeb it-tiben perjodikament biex jassigura li l-evaporazzjoni ssir bil-mod il-mod.

Meta x-xogħol ta' bejt kien ikun lest, il-ballata jergħu jissejhu għal xi xogħol x'imkien iehor. Dawn, waqt ix-xogħol tagħhom kienu joqogħdu jparlaw fuq dak, dik u l-oħra. Drabi oħra kienu jibdeu xi għanja, li kien ikollha l-istess temp tal-hoss tat-tballit. Din l-għanja tagħhom hadet l-isem ta' 'Is-sinfonija tal-ballata'.

Skont ma rrakkuntali raġel li jiftakar sew ix-xogħol u anki kien jahdem bħala bennej, mhux darba u tnejn kienu jirrabjaw ma' xi mara li kienet tagħmel l-urina fuq is-saqaf waqt li tahdem. Dan minhabba li meta jiġri hekk, id-deffun kien jixxaqqaq. Hażin aktar minn hekk kien ikun meta allahares qatt mad-deffun jew tahtu kienet taqa' xi żerriegħa tal-harrub. Jekk jiġri dan, holl xagħrek u ġib iż-zejt.

B'hekk rajna li xogħol in-nisa fl-antik, għall-bini tad-djar kien meħtieġ. Skont ma sirt naf, minn ballata li għadhom hajjin, u li kienu jahdmu madwar 80 sena ilu, ġurnata xogħol kienet issir għal 2 xelini (24ċ. tal-ewro tallum)!



Waqt xogħolhom il-ballata kienu joqogħdu jparlaw fuq dak, dik u l-oħra, jew ikantaw xi għanja li jkollha l-istess temp tal-hoss tat-tballit, u li hadet l-isem ta' 'Is-sinfonija tal-ballata'.